

គណៈកម្មាធិការជាតិប្រយុទ្ធប្រឆាំង  
អំពើជួញដូរមនុស្ស



ព្រះរាជាណាចក្រកម្ពុជា  
ជាតិ សាសនា ព្រះមហាក្សត្រ

**សូមគោរពជូន**

**លោកជំទាវ ជូ ម៉ិលអេង រដ្ឋលេខាធិការក្រសួងមហាផ្ទៃ  
និងជាអនុប្រធានអចិន្ត្រៃយ៍ គ.ជ.ប.ជ**

តាមរយៈ លោកជំទាវ ឧត្តមសេនីយ៍ឯក អគ្គលេខាធិការ គ.ជ.ប.ជ

កម្មវត្ថុ: របាយការណ៍សង្ខេបសិក្ខាសាលាថ្នាក់ជាតិ ស្តីពីកិច្ចការពារកុមារពីអំពើជួញដូរ ការរំលោភបំពានផ្សេងៗ និង  
ការធ្វើទេសន្តរប្រវេសន៍ ។

ថ្ងៃចន្ទ ៥រោច ខែកទ្របទ ឆ្នាំជូត ទោស័ក ព.ស.២៥៦៤ ត្រូវនឹងថ្ងៃទី០៧ ខែកញ្ញា ឆ្នាំ២០២០ វេលាម៉ោង  
៨ និង ៣០ នាទីព្រឹក នៅសណ្ឋាគារកាំបូឌីយ៉ាណា រាជធានីភ្នំពេញ មានរៀបចំសិក្ខាសាលាថ្នាក់ជាតិ  
ស្តីពីកិច្ចការពារកុមារពីអំពើជួញដូរ ការរំលោភបំពានផ្សេងៗ និងការធ្វើទេសន្តរប្រវេសន៍ ក្រោមអធិបតីភាព  
លោកជំទាវ ជូ ម៉ិលអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ ដែលបានចូល  
រួមសហការ គាំទ្រពីអង្គការធាលហ្វាន់កម្ពុជា (Childfund Cambodia) ។

**I. សមាសភាពចូលរួម**

- ១.លោកជំទាវ ម៉ែន រិកស៊ី អនុរដ្ឋលេខាធិការក្រសួងសុខាភិបាល
- ២.លោកជំទាវ ឧត្តមសេនីយ៍ឯក ម៉ុន្នួន សំខាន់ អគ្គលេខាធិការ គ.ជ.ប.ជ
- ៣.លោក ប្រាសាន់ វើម៉ា ប្រធានអង្គការ ធាលហ្វាន់កម្ពុជា
- ៤.ឯកឧត្តម ឧត្តមសេនីយ៍ឯក ខៀវ ចាន់វ៉ា អគ្គលេខាធិការរង គ.ជ.ប.ជ
- ៥.ឯកឧត្តម ឧត្តមសេនីយ៍ឯក ស៊ុន រ៉ូ អគ្គលេខាធិការរង គ.ជ.ប.ជ
- ៦.ឯកឧត្តម ឧត្តមសេនីយ៍ឯក យឹម វិរៈ អគ្គលេខាធិការរង គ.ជ.ប.ជ
- ៧.ឯកឧត្តម ឧត្តមសេនីយ៍ឯក យ៉ែម ច័ន្ទណារ៉ុ អគ្គលេខាធិការរង គ.ជ.ប.ជ
- ៨.ឯកឧត្តម ឧត្តមសេនីយ៍ឯក ធួ ម៉ានីវ៉ា អគ្គលេខាធិការរង គ.ជ.ប.ជ
- ៩.ឯកឧត្តម ឧត្តមសេនីយ៍ឯក លី តុចហ៊ុយ អគ្គលេខាធិការរង គ.ជ.ប.ជ
- ១០.លោកជំទាវ ឧត្តមសេនីយ៍ទោ រ៉ែន សិរិលក្ខិណា អគ្គលេខាធិការរង គ.ជ.ប.ជ
- ១១.ឯកឧត្តម ឧត្តមសេនីយ៍ត្រី តែ សុផាអេត អគ្គលេខាធិការរង គ.ជ.ប.ជ
- ១២.លោក តែម សារឿន ទីប្រឹក្សានៃ គ.ជ.ប.ជ
- ១៣.ឯកឧត្តម ឧត្តមសេនីយ៍ឯក ជីវ ផល្លី ប្រធាននាយកដ្ឋានប្រឆាំងការជួញដូរមនុស្ស និងការពារ  
អនីតិជន នៃអគ្គស្នងការដ្ឋាននគរបាលជាតិ

- ១៤.លោកជំទាវអភិបាលរងខេត្ត ព្រៃវែង ស្វាយរៀង បន្ទាយមានជ័យ សៀមរាប ក្បុងឃ្មុំ កំពង់ចាម កំពង់ធំ កណ្តាល ប្រធានមន្ទីរសង្គមកិច្ច អតីតយុទ្ធជន និងយុវនីតិសម្បទា រាជធានីភ្នំពេញ អវត្តមានខេត្តបាត់ដំបង
  - ១៥.ប្រធានលេខាធិការដ្ឋាន ប្រធានក្រុមជំនួយកិច្ចការទាំង៦ គ.ជ.ប.ជ
  - ១៦.តំណាងក្រសួង ស្ថាប័ន និងអង្គការដៃគូពាក់ព័ន្ធ
  - ១៧.មន្ត្រីជំនាញ នៃអគ្គលេខាធិការដ្ឋាន គ.ជ.ប.ជ
- សរុបចំនួន ៩០ រូប ស្រីចំនួន ២៤ រូប ។

**II.គោលបំណង នៃអង្គសិក្ខាសាលា**

- ផ្លាស់ប្តូរទិសដៅ (ភាពប្រឈម និងដំណោះស្រាយ) ក្នុងការអនុវត្តកម្មវិធីរបស់ក្រសួង ស្ថាប័ន និងអង្គការដៃគូជាតិ អន្តរជាតិ ស្តីពីការបង្ការទប់ស្កាត់ ឆ្លើយតបទៅនឹងបញ្ហាកុមារពីអំពើជួញដូរ ការរំលោភបំពានផ្សេងៗ និងការធ្វើទេសន្តរប្រវេសន៍ ។
- ពិភាក្សាលើសកម្មភាពរបស់ក្រសួង ស្ថាប័ន និងអង្គការដៃគូពាក់ព័ន្ធនៅលើកិច្ចការពារកុមារ ដែលត្រូវអនុវត្តចាប់ពីត្រីមាសទី៤ ឆ្នាំ២០២០ ដល់បំណាច់ឆ្នាំ២០២១ ឆ្លើយតបទៅនឹងផែនការយុទ្ធសាស្ត្រជាតិប្រយុទ្ធប្រឆាំងអំពើជួញដូរមនុស្ស (២០១៩-២០២៣) ។

**III.ប្រសាសន៍ស្វាគមន៍**

**លោក ប្រាសាន់ វ៉េម៉ា** នាយកប្រចាំប្រទេស អង្គការធាលហ្វាន់ កម្ពុជា (Childfund Cambodia) បានលើកឡើងអំពីរចនាសម្ព័ន្ធរបស់អង្គការធាលហ្វាន់ កម្ពុជា ថាគឺជាការិយាល័យតំណាងរបស់អង្គការធាលហ្វាន់អូស្ត្រាលី ដែលជាអង្គការអភិវឌ្ឍន៍អន្តរជាតិ ឯករាជ្យ បំពេញការងារដើម្បីកាត់បន្ថយភាពក្រីក្រសម្រាប់កុមារនៅក្នុងសហគមន៍កំពុងអភិវឌ្ឍ។ អង្គការធាលហ្វាន់ អូស្ត្រាលី គឺជាសមាជិកសម្ព័ន្ធអង្គការធាលហ្វាន់ ដែលជាបណ្តាញសកលនៃអង្គការចំនួន ១១ ជួយដល់កុមារ និងគ្រួសាររបស់ពួកគេ ជាង ១៣ លាននាក់ នៅក្នុងប្រទេសចំនួន ៦០ ។ លោកបានបញ្ជាក់ថា អង្គការធាលហ្វាន់ កម្ពុជា បានចាប់ផ្តើមការងារនៅប្រទេសកម្ពុជាក្នុងឆ្នាំ ២០០៧ និងបានធ្វើការក្នុងភាពជាដៃគូ ដើម្បីបង្កើតឱ្យបាននូវសហគមន៍ ឬប្រព័ន្ធដែលជួយដល់កុមារងាយរងគ្រោះ និងយុវជនទាំងអស់បានយល់ និងជឿជាក់លើសិទ្ធិរបស់ពួកគេ។

**លោក ប្រាសាន់ វ៉េម៉ា** បានលើកឡើងថា៖ អង្គការធាលហ្វាន់ បានគាំទ្រកុមារ និងក្រុមគ្រួសាររបស់គេក្នុងប្រទេសកម្ពុជាតាមរយៈកម្មវិធីអភិវឌ្ឍដែលមានរយៈពេលវែងដូចជា ៖

- វិស័យកិច្ចការពារកុមារ
- វិស័យអប់រំ
- វិស័យសុខភាព
- វិស័យបំណិនជីវិត និងសង្គម
- វិស័យកាត់បន្ថយគ្រោះមហន្តរាយ

លោកប្រធានអង្គការធាលហ្វាន់ បានបញ្ជាក់បន្ថែមពាក់ព័ន្ធ នឹងសិក្ខាសាលាថ្នាក់ជាតិនេះ បានបង្ហាញអំពីការខិតខំរបស់យើងទាំងអស់គ្នា ដើម្បីបញ្ឈប់អំពើជួញដូរ ការរំលោភបំពាន និងការធ្វើទេសន្តរប្រវេសន៍របស់កុមារនៅកម្ពុជា។ ទោះយ៉ាងណាក៏ដោយ មានការងារជាច្រើនទៀត ដែលត្រូវអនុវត្ត ដើម្បីធានាថា កុមារទាំងអស់ត្រូវបាន

ការពារពីអំពើជួញដូរ ការធ្វើទេសន្តរប្រវេសន៍ និងការធ្វើអាជីវកម្មផ្លូវភេទកុមារ។ លោក សូមចូលរួមអបអរសាទរ រដ្ឋាភិបាលកម្ពុជា ដែលបានអភិវឌ្ឍ និងដាក់ចេញនូវគោលនយោបាយជាតិ ស្តីពីប្រព័ន្ធកិច្ចការពារកុមារ ។ គោលនយោបាយជាតិស្តីពី ប្រព័ន្ធកិច្ចការពារកុមារនេះ គឺជាព្រឹត្តិការណ៍ដ៏អស្ចារ្យមួយទៀត ដើម្បីលើកកម្ពស់ឧត្តម ប្រយោជន៍របស់កុមារនៅកម្ពុជា ។ ការអនុវត្តប្រកបដោយប្រសិទ្ធភាពរបស់វានឹងធ្វើឱ្យមានការផ្លាស់ប្តូរជីវិតរស់នៅ របស់កុមារ គ្រួសារ និងសហគមន៍ទាំងមូល ។

**លោកជំទាវ ជូ ម៉ិនអេង** រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ មាន ប្រសាសន៍នៅក្នុងអង្គសិក្ខាសាលាថ្នាក់ជាតិនេះថា យើងនឹងធ្វើការចែករំលែកនូវបទពិសោធន៍គ្នាទៅវិញទៅមក ក្នុង ពេលពិភពលោកកើតមានវិបត្តិជំងឺកូវីដ-១៩ ដែលអាចនឹងកើតមានបញ្ហាប្រឈមជាច្រើនបន្តទៀត ហើយក៏មាន ជនឆ្លៀតឱកាសកេងចំណេញនៅក្នុងពេលនេះផងដែរ ។ យើងសង្កេតឃើញថា មានកុមារជាច្រើនបានរងនូវ ពលកម្មធ្ងន់ធ្ងរ ដែលពាក់ព័ន្ធនឹងកត្តាជីវភាព ក្នុងនោះមានកុមារមួយចំនួនបានវិលត្រឡប់មកពីប្រទេសថៃ ហើយ កុមារមួយចំនួននៅក្នុងប្រទេសកម្ពុជាក្លាយជាកុមារអនាថា ដើរសុំទាន លក់ផ្កា លក់ចំណីអាហារតាមទីសាធារណៈ ភោជនីយដ្ឋាន ហាងលក់ស្រាបៀរទាំងពេលយប់ និងពេលថ្ងៃ ដើម្បីផលប្រយោជន៍ជនកេងប្រវ័ញ្ចទាំងនោះ ។ លោកជំទាវ បានលើកឡើងថា ថ្មីៗនេះ កុមារកំពុងត្រូវបានរងឥទ្ធិពលមួយថ្មី គឺបទល្មើសតាមប្រព័ន្ធអនឡាញ ដែលជាត្រូវព្រួយបារម្ភបន្ថែម និងត្រូវទប់ស្កាត់ឱ្យបានទាន់ពេលវេលា ។ លោកជំទាវ បានបញ្ជាក់ថា រាជរដ្ឋាភិបាល កម្ពុជាក៏ដូចជា គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស បានដាក់បញ្ជាកុមារជាអាទិភាព ដូច្នេះ យើងទាំងអស់គ្នាត្រូវរួមគ្នាគិតគូរដោះស្រាយបញ្ហា និងរកគន្លឹះដោះស្រាយឱ្យមានប្រសិទ្ធភាពដើម្បីអនាគតកុមារ កម្ពុជា។

**IV. ការធ្វើបទបង្ហាញ និងវេទិកាពិភាក្សា**

**១. ការធ្វើបទបង្ហាញ**

លោកជំទាវ ឧត្តមសេនីយ៍ឯក **ម៉ុន្នួន សំខាន់** អគ្គលេខាធិការ គ.ជ.ប.ជ ឡើងធ្វើបទបង្ហាញ ស្តីពីផែនការ យុទ្ធសាស្ត្រជាតិប្រឆាំងនឹងអំពើជួញដូរមនុស្ស (២០១៩-២០២៣) ពាក់ព័ន្ធ នឹងកិច្ចការពារកុមារ ដែលមានយុទ្ធ សាស្ត្រចំនួន ៤ ដូចខាងក្រោម៖

- យុទ្ធសាស្ត្រទី១៖ ពង្រឹងកិច្ចសហការក្នុងការកសាង និងអនុវត្តច្បាប់គោលនយោបាយ និងបទដ្ឋាន គតិយុត្តនានា ។
- យុទ្ធសាស្ត្រទី២៖ លើកកម្ពស់បង្ការទប់ស្កាត់រាល់ទម្រង់ នៃអំពើជួញដូរមនុស្ស និងការរំលោភ បំពានផ្លូវភេទលើកុមារ ។
- យុទ្ធសាស្ត្រទី៣៖ ពង្រឹងប្រព័ន្ធយុត្តិធម៌ព្រហ្មទណ្ឌឆ្លើយតបទៅនឹងអំពើជួញដូរមនុស្ស និងអំពើធ្វើ អាជីវកម្មផ្លូវភេទ ។
- យុទ្ធសាស្ត្រទី៤៖ បង្កើនកិច្ចការពារជនរងគ្រោះ (ជាពិសេសស្ត្រី និងកុមារ) ។

**២. វេទិកាពិភាក្សា**

> វេទិកាពិភាក្សាទី១៖ ស្តីពីបទពិសោធន៍ ភាពប្រឈម ដំណោះស្រាយ និងមេរៀនដែលទទួលបានក្នុងការ អនុវត្តកម្មវិធីបង្ការទប់ស្កាត់ និងឆ្លើយតបទៅនឹងអំពើជួញដូរ ការរំលោភបំពានផ្សេងៗ និងការធ្វើទេសន្តរប្រវេសន៍

របស់កុមារ ។ សម្របសម្រួលដោយ លោកជំទាវ ឧត្តមសេនីយ៍ទោ **វ៉ែន សិរីលក្ខិណា** អគ្គលេខាធិការរង គ.ជ.ប.ជ ដោយមានវាក្ខិនចូលរួមចំនួន ៤ រូប ៖

១.ឯកឧត្តម ឧត្តមសេនីយ៍ឯក **ជិន ផល្លី** ប្រធាននាយកដ្ឋានប្រឆាំងការជួញដូរមនុស្ស និងការពារ អនីតិជន នៃអគ្គស្នងការដ្ឋាននគរបាលជាតិ

២.លោក **ពេជ្រ បញ្ញា** តំណាងក្រសួងការងារ និងបណ្តុះបណ្តាលវិជ្ជាជីវៈ

៣.លោកស្រី **ម៉ុំ ចាន់ដារី** ប្រធានមន្ទីរសង្គមកិច្ច អតីតយុទ្ធជន និងយុវនីតិសម្បទា រាជធានីភ្នំពេញ

៤.លោក ឧត្តមសេនីយ៍ត្រី **ឃួន សុក្រតិសិដ្ឋ** អនុប្រធាននាយកដ្ឋានប្រឆាំងបទល្មើសបច្ចេកវិទ្យា នៃអគ្គស្នងការដ្ឋាននគរបាលជាតិ

➢ វេទិកាពិភាក្សាទី២៖ ស្តីពីបទពិសោធន៍ ភាពប្រឈម ដំណោះស្រាយ និងមេរៀនដែលទទួលបានក្នុងការ អនុវត្តកម្មវិធីបង្ការទប់ស្កាត់ និងឆ្លើយតបទៅនឹងអំពើជួញដូរ ការរំលោភបំពានផ្សេងៗ និងការធ្វើទេសន្តរប្រវេសន៍ របស់កុមារ ។ សម្របសម្រួលដោយ លោក **ឯក សំរុល** តំណាងអង្គការ ទេសន្តរប្រវេសន៍អន្តរជាតិ (IOM) ដោយមានវាក្ខិនចូលរួមចំនួន ៣ រូប ៖

១.លោក **ប្រាសាន់ វើម៉ា** ប្រធានអង្គការ ឆាលហ្វាន់ កម្ពុជា

២.លោក **សំរៀង សិលា** នាយកប្រតិបត្តិអង្គការ APLE

៣.លោក **ឡុង សាន់រិទ្ធី** តំណាងអង្គការដំណាក់ទឹក

ក្រោយពីបញ្ចប់ការធ្វើបទបង្ហាញ និងវេទិកាពិភាក្សាទាំងពីរក្រុមខាងលើរួចក៏មានការចូលរួមជាមតិយោបល់ និងលើកជាសំណួរចម្លើយយ៉ាងផុលផុសពាក់ព័ន្ធនឹងប្រធានបទដែលបានកំណត់ទៅតាមកម្មវិធីអង្គសិក្ខាសាលា ។

**V. កិច្ចពិភាក្សាជាក្រុម**

អង្គសិក្ខាសាលាបានធ្វើការបែងចែកក្រុមការងារពិភាក្សាចំនួន ៤ ក្រុម ដោយធ្វើការពិភាក្សា ស្តីពី សកម្មភាពរបស់ក្រសួង ស្ថាប័ន និងអង្គការដៃគូពាក់ព័ន្ធ ក្នុងកិច្ចការពារកុមារដែលត្រូវអនុវត្តចាប់ពីត្រីមាសទី៤ ឆ្នាំ ២០២០ ដល់បំណាច់ឆ្នាំ២០២១ឆ្លើយតបទៅនឹងផែនការយុទ្ធសាស្ត្រជាតិប្រឆាំងអំពើជួញដូរមនុស្ស( ២០១៩- ២០២៣) ។ ក្រុមពិភាក្សាទាំង៤ រួមមាន៖

➢ ស្ថាប័នរាជរដ្ឋាភិបាល

-ក្រុមទី១៖ ពិភាក្សាលើប្រធានបទ ការងារបង្ការទប់ស្កាត់ ធ្វើការបកស្រាយដោយ លោក នោ បណ្ណាល តំណាងក្រសួងកិច្ចការនារី និងលោក ឧត្តមសេនីយ៍ទោ កែវ សុវណ្ណារ៉ា ប្រធានក្រុមជំនួយការងារបង្ការ ទប់ស្កាត់ នៃអគ្គលេខាធិការដ្ឋាន គ.ជ.ប.ជ ។

-ក្រុមទី២៖ ពិភាក្សាលើប្រធានបទ បង្ក្រាប សង្គ្រោះ ផ្តល់សេវា និងផ្តន្ទាទោស ធ្វើការបកស្រាយដោយ ឯកឧត្តម ឧត្តមសេនីយ៍ឯក ជីវ ផល្លី ប្រធាននាយកដ្ឋានប្រឆាំងការជួញដូរមនុស្ស និងការពារអនីតិជន នៃ អគ្គស្នងការដ្ឋាននគរបាលជាតិ និងលោកស្រី ម៉ុំ ចាន់ដារី ប្រធានមន្ទីរសង្គមកិច្ច អតីតយុទ្ធជន និងយុវនីតិ សម្បទា រាជធានីភ្នំពេញ ។

➢ អង្គការដៃគូ

-ក្រុមទី៣៖ ពិភាក្សាលើប្រធានបទ ការងារបង្ការទប់ស្កាត់ ធ្វើការបកស្រាយដោយ លោក ឡុង កាន តំណាងអង្គការឆាលហ្វាន់ កម្ពុជា ។

-ក្រុមទី៤៖ ពិភាក្សាលើប្រធានបទ ការងារជួយជនរងគ្រោះ និងការផ្តល់សេវា ធ្វើការបកស្រាយដោយ លោក លីម ទិត្យ តំណាងអង្គការ UNFPA ។

កិច្ចពិភាក្សាទាំង៤ក្រុម ខាងលើក៏មានការចូលរួមជាមតិយោបល់ និងលើកជាសំណួរចម្លើយយ៉ាងផុសផុល ពាក់ព័ន្ធនឹងប្រធានបទដែលបានកំណត់ទៅតាមក្រុមនីមួយៗផងដែរ ។

**VI. បូកសរុបលទ្ធផល និងប្រសាសន៍សីកនាំ**

**១. លទ្ធផល នៃអង្គសិក្ខាសាលា**

ឆ្លងកាត់ការពិភាក្សាជាក្រុមរួចមក អង្គសិក្ខាសាលាទទួលបាននូវលទ្ធផលដូចខាងក្រោម៖

ក្រុមទី១៖ បង្ការទប់ស្កាត់ (រាជរដ្ឋាភិបាល)

**1) ការសិក្សាស្រាវជ្រាវ**

- សិក្សាស្រាវជ្រាវទស្សនៈដែលនាំឱ្យយុវជន និងកុមារប្រឈមភាពងាយរងគ្រោះដោយអំពើជួញដូរ មនុស្ស និងអំពើធ្វើអាជីវកម្មផ្លូវភេទគ្រប់ទម្រង់ និងកំណត់ករណីវិធីសាស្ត្រ ដើម្បីបង្ការទប់ស្កាត់តាម រយៈការផ្លាស់ប្តូរការគិតនិងឥរិយាបថ
- ធ្វើការត្រួតពិនិត្យ និងស្រាវជ្រាវរកកុមារ អនាថា និងកុមារសុំទាន។ BMC
- សហការជាមួយអង្គការភ្លឺន ៗ ផលិតឧបករណ៍ផ្សព្វផ្សាយ។ (IEC) BMC
- ស្រាវជ្រាវការបោះបង់ការសិក្សារបស់កុមារនៅបឋមសិក្សា
- ស្រាវជ្រាវ និងវាយតម្លៃកត្តាដែលនាំឱ្យបុគ្គល និងគ្រួសារជួបប្រទះភាពរងគ្រោះមាន ៖ កុមារសុំ ទាន ការរៀបការឆ្លងដែន។ (ស្វាយរៀង)

**2) គោលនយោបាយ/លិខិតបទដ្ឋាន**

- ជំរុញការចុះអនុស្សរណៈនៃការយោគយល់គ្នារវាងកម្ពុជា និងម៉ាឡេស៊ី។
- ជំរុញអាជ្ញាធរមូលដ្ឋានដាក់បញ្ចូលសកម្មភាពបង្ការទប់ស្កាត់អំពើជួញដូរមនុស្សនៅក្នុងផែនការឃុំ សង្កាត់។ (កិច្ចការនារី)
- រៀបចំចងក្រងវិធីសាស្ត្រនៃការបង្រៀនពីប្រធានបទពាក់ព័ន្ធអំពើជួញដូរមនុស្សនៅក្នុងកម្មវិធីសិក្សា គ្រប់កម្រិតកុមិសិក្សា។
- ជំរុញក្រុង/ស្រុកគាំទ្រកម្មវិធីជាតិ ស្តីពីកិច្ចការពារកុមារដោយឱ្យក្រុង/ស្រុកបង្កើនថវិកាសេវាសង្គម (សៀមរាប)
- គាំទ្រដល់មណ្ឌលកុមារកំព្រា និងកុមារគង្វែង។ (សៀមរាប)
- ការបង្កើតមណ្ឌលសំចតសម្រាប់កុមារអនាថា។ (សៀមរាប)
- ជំរុញបង្កើតមត្តេយ្យសិក្សាសហគមន៍
- បង្កើតសួនកុមារនិងអាហារូបត្ថម្ភពេលព្រឹក។ (សៀមរាប)

**3) អប់រំផ្សព្វផ្សាយ លើកកម្ពស់ការយល់ដឹង (សាធារណៈ និងប្រព័ន្ធផ្សព្វផ្សាយសង្គម)**

- រៀបចំយុទ្ធនាការផ្សព្វផ្សាយអប់រំ ទប់ស្កាត់ការប្រើប្រាស់ពលកម្មកុមារ ក្នុងវិស័យសិប្បកម្មឡឥដ្ឋ។ (ការងារ)
- ប្រឡងប្រណាំងសរសេរកំណាព្យអំណានក្នុងចំណោមសិស្ស កម្មករ យុវជន ក្នុងសហគមន៍អំពីប្រធានបទបង្ការទប់ស្កាត់អំពើជួញដូរមនុស្សនិងបង្កើតសម្ភារអប់រំផ្សព្វផ្សាយរឿងសម្តែងឬវីដេអូខ្លី។
- ជំរុញអនុវត្តកម្មវិធីប្រយុទ្ធប្រឆាំងអំពើជួញដូរមនុស្សនៅតាមសាលារៀនគ្រប់កម្រិតទាំងរដ្ឋ និងឯកជន។
- បញ្ជ្រាបការយល់ដឹងអំពីគ្រប់ទម្រង់ នៃការជួញដូរមនុស្សជាពិសេសស្ត្រី និងកុមារនិងផលប៉ះពាល់ទៅក្នុងកម្មវិធីផ្សព្វផ្សាយអំពីនីតិវិធីទប់ស្កាត់ដល់អាជ្ញាធរមូលដ្ឋាន ដើម្បីផ្តល់ការឆ្លើយតបប្រកបដោយប្រសិទ្ធភាព។
- ផ្សព្វផ្សាយដល់ពលរដ្ឋ និងសិស្សានុសិស្ស អំពីច្បាប់ជួញដូរតាមរយៈវេទិកាសាធារណៈគោលនយោបាយកូមិ/ឃុំមានសុវត្ថិភាព
- បន្តផ្សព្វផ្សាយស្តីពីការការពារកុមារពីការកេងប្រវ័ញ្ចនៅទីវាកុមារអន្តរជាតិ
- ផ្សព្វផ្សាយចំណាកស្រុកដោយប្រចុយប្រថានអំពើជួញដូរមនុស្ស ធ្វើអាជីវកម្មផ្លូវភេទ ពលកម្មកុមារនៅក្រុងស្រុកទាំង៨ (ស្វាយរៀង)។
- សិក្សាស្រាវជ្រាវវិធានការបង្ការទប់ស្កាត់ និង ឆ្លើយតបការកេងប្រវ័ញ្ចផ្លូវភេទលើកុមារតាមអ៊ិនធឺណិត ឬអនឡាញ ។

4) ការបណ្តុះបណ្តាលពង្រឹងសមត្ថភាព

- រៀបចំវគ្គបណ្តុះបណ្តាលគ្រូឧទ្ទេស ដើម្បីបណ្តុះបណ្តាលគុសិស្សថ្នាក់ជាតិ ខេត្ត និងគ្រូបង្រៀនតាមសាលារៀនដែលបង្រៀនមុខ វិជ្ជាភាសាខ្មែរ និងសិក្សាសង្គម ។
- កសាងសមត្ថភាពអ្នកធ្វើការពាក់ព័ន្ធការលុបបំបាត់ពលកម្មកុមារ ការងារដោយបង្ខំ និងទម្រង់ធ្ងន់ធ្ងរនៃពលកម្មកុមារ ។ (ការងារ)
- ចុះគាំទ្រដល់គ្រូបង្គោលកិច្ចការនៅក្នុងការរៀបចំវេទិកាផ្សព្វផ្សាយ ស្តីពីសកម្មភាពថ្នាក់កូមិ ដើម្បីបង្ការទប់ស្កាត់អំពើជួញដូរមនុស្ស និងការកេងប្រវ័ញ្ចនានានៅតាមសហគមន៍
- បណ្តុះបណ្តាលសមត្ថភាពសមាជិកលេខាធិការដ្ឋាន មន្ត្រីនគរបាលយុត្តិធម៌
- រៀបចំវគ្គបណ្តុះបណ្តាលពង្រឹងសមត្ថភាពឃុំសង្កាត់។ (ស្វាយរៀង)
- បណ្តុះបណ្តាលសមត្ថភាពនៅស្រុកស្ទឹង តាំងគោក សណ្តាន់ ប្រាសាទបល្ល័ង្ក

5) ការធ្វើអធិការកិច្ច

- អធិការកិច្ចក្រុមហ៊ុន សណ្ឋាគារ ឡឥដ្ឋ (សៀមរាប)
- អធិការកិច្ចការអនុវត្តបទដ្ឋានអប្បបរមានៃមណ្ឌលកុមារ (សៀមរាប)
- ចុះវាយតម្លៃក្រុមការងារថ្នាក់ឃុំសង្កាត់។ (ស្វាយរៀង)

6) ការចុះឈ្លាតឃ្នាំមើលគោលដៅសង្ស័យ

- ចុះឃ្នាំមើលមណ្ឌលកំសាន្តមនុស្សពេញវ័យ គោលដៅទេសចរណ៍សំខាន់ៗ
- គោលដៅដាច់ស្រយាល ដែលកុមារឆ្លងកាត់ទៅសាលា។ (សៀមរាប)

7) ការផលិតឧបករណ៍ផ្សព្វផ្សាយ

- ការតាក់តែងសៀវភៅស្តីពីការបង្ការទប់ស្កាត់អំពើជួញដូរមនុស្ស និងលំនាំនៃការបង្រៀនសម្រាប់ ថ្នាក់បឋមសិក្សា និងមធ្យមសិក្សាបឋមភូមិ ។
- សហការអប់រំ យុវជនសេហ្វ អប់រំ សុខាភិបាល UNFPA (សៀមរាប)
- ផលិតវីដេអូអំពីជួញដូរមនុស្ស។ (ស្វាយរៀង)

8) ការបង្កើតបណ្តាញការងារកុមារ

- ជំរុញក្រុមប្រឹក្សាកុមារឱ្យដំណើរការគ្រប់សាលាបឋមសិក្សាទូទាំងប្រទេស
- បង្កើតក្រុមទូរស័ព្ទទាន់ហេតុការណ៍(Hotline)សម្រាប់ជួយសង្គ្រោះ។ (ស្វាយរៀង)

9) ការប្រារព្ធទិវាជាតិនិងកម្មវិធីផ្សេងៗ

- ទិវាជាតិ១២ឆ្នាំ (ថ្នាក់ជាតិ និងថ្នាក់ក្រោមជាតិ)
- ពិគ្រោះយោបល់សុខភាពផ្លូវចិត្ត។ (សៀមរាប)
- បន្ទប់សម្ភាសបែបកុមារមេត្រី។ (សៀមរាប)
- ជ្រើសរើសគ្រួសារស្មុំកូន។ (សៀមរាប)

បូកសរុបលទ្ធផលពីការបង្ការទប់ស្កាត់អំពើជួញដូរមនុស្ស ដែលអនុវត្តបានជារៀងរាល់ ខែ ត្រីមាស ឆមាស និងប្រចាំឆ្នាំ និងធ្វើរបាយការណ៍ជូន គ.ជ.ប.ជ ។

ក្រុមទី២៖ បង្ក្រាប សង្គ្រោះ ផ្តល់សេវា និងផ្តន្ទាទោស (រាជរដ្ឋាភិបាល)

១). បង្ក្រាប

- បណ្តុះបណ្តាល និងពង្រឹងសមត្ថភាពជំនាញ ស៊ើបអង្កេត កំណត់អត្តសញ្ញាណជនរងគ្រោះ និងជនសង្ស័យ និងប្រមូលភស្តុតាង
- ផ្សព្វផ្សាយប្រព័ន្ធ Hot Line ឲ្យបានទូលំទូលាយដើម្បីទទួលព័ត៌មាន
- មានបណ្តាញសង្គម( Facebook Page ) របស់នាយកដ្ឋានប្រឆាំងការជួញដូរមនុស្ស និងការពារអនីតិជន)
- ពង្រឹងមន្ត្រីប្រចាំការទទួលពាក្យបណ្តឹង
- ត្រៀមកម្លាំង ចុះប្រតិបត្តិការ
- ចុះល្បាត ឃ្នាំមើលគោលដៅសង្ស័យប្រព្រឹត្តបទល្មើស
- សហការជាមួយអាជ្ញាធរមានសមត្ថកិច្ចពាក់ព័ន្ធ
- ពន្លឿនការបង្កើតច្បាប់ប្រឆាំងបទល្មើសបច្ចេកវិទ្យា និងច្បាប់ពាក់ព័ន្ធ
- បណ្តុះបណ្តាលជំនាញស៊ើបអង្កេតប្រឆាំងការសម្អាតប្រាក់
- ពង្រឹងនីតិវិធីតាមប្រព័ន្ធ តាមបទល្មើស និងតាមប្រព័ន្ធ Internet

មតិយោបល់លោកជំទាវអគ្គលេខាធិការលើគោលការណ៍បង្ក្រាប

១. មុនធ្វើការបង្ក្រាបត្រូវធ្វើការស្រាវជ្រាវស៊ើបអង្កេត ឲ្យបានច្បាស់លាស់ពីអំពើ និង សកម្មភាពព្រមទាំង ភស្តុតាង ដែលពាក់ព័ន្ធដល់មុខសញ្ញានៃបទល្មើសនីមួយៗ ។
២. គ្រប់រាល់ប្រតិបត្តិការបង្ក្រាប ត្រូវសុំយោបល់ពីព្រះរាជអាជ្ញា ។
៣. រាល់ការចែកឆេរទីតាំងស្វែងរកជនជាប់សង្ស័យ និងភស្តុតាងត្រូវគោរពទៅតាមគោលការណ៍ច្បាប់ ។ រាល់ វត្ថុតាង ដែលប្រមូលបានត្រូវធ្វើកំណត់ហេតុឲ្យបានច្បាស់លាស់ និង ត្រឹមត្រូវ ។ សម្ភារដកហូតទោះជា បណ្តោះអាសន្នក្តី ក៏ត្រូវមានកំណត់ហេតុឲ្យបានច្បាស់លាស់ ។
៤. បុគ្គលពេស្យាចារ ត្រូវចាត់ទុកជាជនរងគ្រោះ នៃអំពើសញ្ញារកម្ម ។

មតិយោបល់លោកជំទាវអគ្គលេខាធិការលើការងារសង្រ្គោះជនរងគ្រោះ (ការងាររបស់នគរបាលយុត្តិធម៌)

ជនរងគ្រោះដែលត្រូវបានសង្រ្គោះគ្រប់ករណីទាំងអស់ត្រូវថែរក្សា និង គោរពសិទ្ធិរបស់ពួកគេឲ្យបានល្អ និងត្រឹមត្រូវ ព្រោះពួកគេត្រូវបានរងគ្រោះ គឺមិនត្រូវឲ្យពួកគេរងគ្រោះម្តងទៀតទេ ត្រូវចាត់វិធានការដូច ខាងក្រោម ៖

- បន្ទាប់ពីជួយសង្រ្គោះហើយ ការសម្ភាសយកព័ត៌មានលើជនរងគ្រោះ ត្រូវធ្វើជាបន្ទាន់ និងឲ្យបានឆាប់ បំផុត មិនគប្បីអូសបន្លាយពេលវេលា ដោយបង្ខាំងជនរងគ្រោះទុកនៅកន្លែងនគរបាលយុត្តិធម៌ឲ្យយូរពេកទេ។
- បន្ទាប់ពីសម្ភាសន៍ហើយ ជនរងគ្រោះត្រូវបញ្ជូនចេញពីកន្លែងនគរបាលយុត្តិធម៌ ដោយបែងចែកទៅ តាមស្ថានភាព និងចរិតលក្ខណៈរបស់ជនរងគ្រោះដូចខាងក្រោម ៖

១. បើជនរងគ្រោះជាអនីតិជន ត្រូវប្រគល់ឲ្យមន្ទីរសង្គមកិច្ច អតីតយុទ្ធជន និងយុវនីតិសម្បទា ហើយ ត្រូវផ្តល់ព័ត៌មានទៅឲ្យឪពុកម្តាយ ឬអាណាព្យាបាល ឬអ្នកទទួលខុសត្រូវស្របច្បាប់លើអនីតិជន ។

២. បើជនរងគ្រោះជានីតិជន ត្រូវផ្អែកលើការយល់ព្រម ៖
- បើពួកគេយល់ព្រមត្រូវប្រគល់ឲ្យមន្ទីរសង្គមកិច្ច
  - បើពួកគេមិនយល់ព្រម ត្រូវអនុញ្ញាតឲ្យពួកគេវិលត្រលប់ទៅលំនៅស្ថានរបស់ពួកគេវិញ

៣. ទ្រព្យសម្បត្តិ សម្ភារៈផ្ទាល់ខ្លួនរបស់ជនរងគ្រោះ ដែលត្រូវបានដកហូតត្រូវប្រគល់ឲ្យពួកគេវិញ ។

៤. ការប្រគល់ជនរងគ្រោះទៅឲ្យមន្ទីរសង្គមកិច្ច ឬការអនុញ្ញាតឲ្យជនរងគ្រោះវិលត្រលប់ទៅកាន់លំនៅ ស្ថានវិញ ត្រូវមានកំណត់ហេតុ ហើយកំណត់ហេតុត្រូវដាក់ក្នុងសំណុំរឿងបញ្ជូនឲ្យអយ្យការ ។

**២). ការងារសង្រ្គោះ**

-រៀបចំផែនការសង្រ្គោះក្រោយពីទទួលបានព័ត៌មាន

- ទីកន្លែង ចំនួនជនរងគ្រោះ ស្ថានភាពជនរងគ្រោះ ប្រភេទជនរងគ្រោះ
- អន្តរាគមន៍ ជួយសង្រ្គោះ
- កិច្ចសហការជាមួយអង្គការមានសមត្ថកិច្ចពាក់ព័ន្ធក្នុង និងក្រៅប្រទេស
- កិច្ចគាំពារបឋម



- កំណត់អត្តសញ្ញាណជនរងគ្រោះតាមពិធីសារប៉ាឡឺម៉ូ គោលការណ៍ណាំ ស្តីពីការកំណត់អត្តសញ្ញាណបឋម។

៣). ការផ្តល់សេវា

- សេវាសុខាភិបាល
- សេវាផ្លូវច្បាប់
- សេវាសង្គម (ស.អ.យ)

៤). ផ្ដន្ទាទោស

- បន្តពង្រឹងសមត្ថភាពពាក់ព័ន្ធនឹងការប្រយុទ្ធប្រឆាំងអំពើជួញដូរមនុស្សដល់ស្ថាប័ន អយ្យការ និងតុលាការ
- ពង្រឹងការប្រមូលភស្តុតាងក្នុងដំណាក់កាលមន្ត្រីនគរបាលយុត្តិធម៌
- ពន្លឿនរាល់នីតិវិធីពាក់ព័ន្ធករណីជួញដូរមនុស្ស
- រាល់សេចក្ដីសម្រេចរបស់តុលាការត្រូវតែគិតពីសិទ្ធិ និងឧត្តមប្រយោជន៍របស់កុមារ
- បន្តជំរុញយុទ្ធនាការកកស្ទះសំណុំរឿងតាមបណ្ដាស្ថាប័នតុលាការ រាជធានីខេត្ត

➢ សំណូមពរ

- ស្នើបង្កើតឲ្យមានតុលាការឯកទេសសម្រាប់អនីតិជន
- ស្នើសុំឲ្យមានបន្ទប់សម្ភាសន៍បែបកុមារមេត្រីនៅតាមមន្ទីរ ស.អ.យ រាជធានី/ខេត្ត ដើម្បីសម្រួល និងការពារសុវត្ថិភាពកុមារក្នុងការផ្តល់ចម្លើយនៅតុលាការ

បូកសរុបលទ្ធផលដែលអនុវត្តបានពីការបង្រៀម ការងារសង្គ្រោះ ការផ្តល់សេវា និងការផ្ដន្ទាទោសពាក់ព័ន្ធអំពើជួញដូរមនុស្សជារៀងរាល់ខែ ត្រីមាស ឆមាស និងឆ្នាំ ព្រមទាំងធ្វើរបាយការណ៍ជូន គ.ជ.ប.ជ ។

ក្រុមទី៣៖ ការងារបង្ការទប់ស្កាត់ (អង្គការដៃគូ)

១. ការសិក្សាស្រាវជ្រាវដើម្បីរកវិធានការ

- សិក្សាស្រាវជ្រាវលើហានិភ័យ ឬគ្រោះថ្នាក់នៃការរំលោភបំពានកេងប្រវ័ញ្ចផ្លូវភេទតាមអនឡាញថ្នាក់ជាតិ
- Research for Digital Mapping on child abuses trafficking
  - Early child marriage
  - Child trafficking\unsafe migration
  - Child Labor
  - Domestic violence
- ប្រជុំត្រីមាស ផ្លាស់ប្តូរបទពិសោធន៍ព័ត៌មានរបស់ក្រុមការងារទេសន្តរប្រវេសន៍របស់ក្រសួងការងារ
- ពង្រឹង និងបង្កើនប្រសិទ្ធភាពក្នុងការតាមដាន ត្រួតពិនិត្យ គាំទ្រដល់ជនចំណាកស្រុកដែលវិលត្រឡប់ និងជនដែលគេបញ្ជូនត្រឡប់

- ពង្រឹងកិច្ចសហប្រតិបត្តិការប្រទេសក្នុងតំបន់ក្នុងការគាំពារកុមាររងគ្រោះ

២ ពង្រឹងដោយវិធីណា ?

- បង្កើតសម្ភារៈអប់រំផ្សព្វផ្សាយសម្រាប់កុមារ (game, IEC, movie, talk show, Radio program, song...)
- Campaign “zero tolerance for child sexual abuse”
- MOU រវាងក្រសួងអប់រំកម្ពុជា និងថៃក្នុងការបង្កើតឲ្យមានកម្មវិធីសាកល្បងអប់រំភាសាខ្មែរចំពោះកុមារខ្មែរចំណាកស្រុកនៅប្រទេសថៃ និងការទទួលគុណវឌ្ឍការអប់រំ។ ncctsg999

ក្រុមទី៤៖ ការងារជួយជនរងគ្រោះ និងការផ្តល់សេវា(អង្គការដៃគូ)

យុទ្ធសាស្ត្រទី ៤ នៃផែនការយុទ្ធសាស្ត្រជាតិ ៥ ឆ្នាំ៖ បង្កើនកិច្ចការពារជនរងគ្រោះ ជាពិសេសស្ត្រី និងកុមារ

សកម្មភាព	៤	១	២	៣	៤
៤.១ ពង្រឹងការអនុវត្តបែបបទនីតិវិធីនៃការកំណត់អត្តសញ្ញាណជនរងគ្រោះ និងផ្តល់សេវាចាំបាច់បឋមសមស្រប ព្រមទាំងការថែទាំប្រកបដោយគុណភាពជូនជនរងគ្រោះនៃអំពើជួញដូរមនុស្សគ្រប់ទម្រង់ ជាពិសេសស្ត្រី និងកុមារ					
៤.១.១ វគ្គបណ្តុះបណ្តាលស្តីពីការកំណត់អត្តសញ្ញាណជនរងគ្រោះ និងការគ្រប់គ្រងករណី ដល់មន្ត្រីមានសមត្ថកិច្ច <i>Chab Dai, CWCC</i>	X	X	X	X	X
៤.១.២ បន្តជំរុញការបញ្ជូលទិន្នន័យជនរងគ្រោះ <i>Chab Dai, CWCC, IJM, Hope for Justice, ដំណាក់ទឹក</i>	X	X	X	X	X
៤.១.៣ ចូលរួមប្រជុំ BIG C (Border Issue Group for Children) ហើយប៉ែត និងឧត្តរមានជ័យCWCC, ដំណាក់ទឹក			X		X
៤.២ ពង្រឹងកិច្ចសហប្រតិបត្តិការរវាងអ្នកផ្តល់សេវាភ្នាក់ងារ និងមិនមែនភ្នាក់ងារ ឱ្យកាន់តែល្អប្រសើរ ដើម្បីឱ្យជនរងគ្រោះជាពិសេសស្ត្រី និងកុមារ ទទួលបានសេវាគាំទ្រ និងថែទាំបានឆាប់រហ័សដែលឆ្លើយតបនឹងតម្រូវការចាំបាច់					
៤.២.១ សហការបញ្ជូនជនរងគ្រោះឱ្យទទួលបានសេវាសមស្រប <i>WWGVC, CWCC, Chab Dai, Hope For Justice, ដំណាក់ទឹក</i>	X	X	X	X	X
៤.២.២ បន្តផ្តល់សេវាដល់ជនរងគ្រោះ និងអ្នកដែលត្រូវបានបញ្ជូនវិលត្រឡប់ (និងគ្រួសារ) រួមមានស្បៀងអាហារ ការស្នាក់នៅ សេវាពិនិត្យសុខភាព ប្រឹក្សាយោបល់ផ្លូវចិត្ត និងស្តារនីតិសម្បទាតាមបែបសិល្បៈ និងសេវាផ្លូវច្បាប់ (ដាក់ពាក្យបណ្តឹង និងផ្តល់មេធាវី) បណ្តុះបណ្តាលវិជ្ជាជីវៈ ផ្តល់ដើមទុនបង្កើតមុខរបរ <i>WWGVC, CWCC, Chab Dai, Hope For Justice, ដំណាក់ទឹក</i>	X	X	X	X	X
៤.២.៣ ចូលរួម គាំទ្រការរៀបចំគោលការណ៍ស្តីពីការបញ្ជូនជនរងគ្រោះ <i>UNWomen, ILO, Ratanak International, CWCC, Hope for Justice, Chab Dai</i>	X				

៤.២.៤ ចូលរួមបង្កើតប្រព័ន្ធទិន្នន័យសម្រាប់ជនរងគ្រោះ <i>UNWomen, Ratanak International, UN Act, CWCC, Chad Dai, Hope For Justice</i>	X	X	X	X	X
៤.២.៥ គាំទ្រកុមារមាតុភូមិនិវត្តន៍ (ស្ថានីតិសម្បទា បណ្តុះបណ្តាលវិជ្ជាជីវៈ និងសមាហរណកម្មCWCC, KT, HFJ, តំណក់ទឹក	X	X	X	X	X

**២.លទ្ធផល និងអនុសាសន៍ដឹកនាំ**

តាមរយៈការធ្វើបទបង្ហាញ និងពិភាក្សាយ៉ាងយកចិត្តទុកដាក់របស់សមាជិក សមាជិកា លើប្រធានបទដែលបានចែងក្នុងកម្មវិធីអង្គសិក្ខាសាលាថ្នាក់ជាតិរួមគ្នា **លោកជំទាវ ជូ ម៉ិនអេង** រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ បានធ្វើការបូកសរុបលទ្ធផល នៃអង្គសិក្ខាសាលាថ្នាក់ជាតិនេះ និងមានប្រសាសន៍ដឹកនាំដើម្បីយកទៅអនុវត្តការងារមានប្រសិទ្ធភាពខ្ពស់ ដោយលោកជំទាវ បានបញ្ជាក់ថា សិក្ខាសាលាលើកនេះពិតជាមានសារៈសំខាន់ណាស់ ដែលយើងត្រូវអនុវត្តក្នុងដំណាក់កាលកូរីដ-១៩ ដែលមានផលប៉ះពាល់ជុំវិញសកលលោក ដែលធ្វើឲ្យមានការរាំងស្ទះទាំងសុវត្ថិភាព និងសេដ្ឋកិច្ចសង្គម ។ ចំពោះកុមារ គឺមានបញ្ហាប្រឈមជាច្រើនដូចជា គ្រឿងញៀន បទល្មើសតាមប្រព័ន្ធអនឡាញ ចំណាកស្រុករបស់កុមារ ការរៀបអាពាហ៍ពិពាហ៍ ការរំលោភបំពាន (បង្ខិតបង្ខំ និងការពេញចិត្តដោយខ្លួនឯង) កុមារអនាថា កុមារសុំទាន កុមារត្រូវបានឪពុកម្តាយបង្ខំឲ្យធ្វើការ ឬលក់ឲ្យគេ ការកេងប្រវ័ញ្ចកម្លាំងពលកម្មជាដើម ដែលបញ្ហាទាំងនេះកាន់តែធ្ងន់ធ្ងរ ហើយអាណាព្យាបាលមួយចំនួនខ្លះការអប់រំក្នុងការមើលថែទាំកូនចៅ ។ លោកជំទាវ ក៏បានលើកជាសំណួរ ដែលនឹងត្រូវពិភាក្សាឲ្យបានច្បាស់លាស់អំពីការអនុញ្ញាតឲ្យកុមារអាយុចាប់ពី ១២ឆ្នាំ ទៅ ១៤ឆ្នាំ អាចអនុញ្ញាតឲ្យបម្រើការងារបាន(ការងារធ្ងន់ ស្រាល) តើគេធ្វើការបែងចែកលក្ខខណ្ឌការងារយ៉ាងដូចម្តេច?

លោកជំទាវ បានមានប្រសាសន៍បន្តថា យើងនៅមានឱកាសរៀបចំខ្លួនឡើងវិញពាក់ព័ន្ធការការពារកុមារដូចនេះហើយទើបយើងបង្កើតឲ្យមានការពិភាក្សាគ្នាជាក្រុម លើការងារបង្ការទប់ស្កាត់ បង្ក្រាប សង្គ្រោះ ការផ្តល់សេវា និងការផ្តន្ទាទោស ហើយយើងត្រូវធ្វើការងារនេះទាំងអស់គ្នា រួចរាយការណ៍ពីលទ្ធផល ដែលអនុវត្តបាន គ.ជ.ប.ជ ។ លោកជំទាវ បានបញ្ជាក់ថា យើងត្រូវធ្វើការឲ្យបានទាន់ពេលវេលា និងចំគោលដៅច្បាស់លាស់ ត្រូវមានកិច្ចសហការគ្នារវាងរាជរដ្ឋាភិបាល និងអង្គការដៃគូនានា ដើម្បីរកគន្លឹះធ្វើការដោះស្រាយរួមគ្នា យើងនឹងបន្តការងាររហូត ទាំងអង្គការដៃគូ និងរាជរដ្ឋាភិបាល ។

អាស្រ័យដូចបានគោរពជម្រាបជូនខាងលើសូម លោកជំទាវ រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ មេត្តាជ្រាបដ៏ខ្ពង់ខ្ពស់ ។

ថ្ងៃ ថ្ងៃ ១២ រោច ខែកទ្របទ ឆ្នាំជូត ទោស័ក ព.ស.២៥៦៤  
រាជធានីភ្នំពេញ, ថ្ងៃទី ១៤ ខែកញ្ញា ឆ្នាំ២០២០

**ប្រធានលេខាធិការរដ្ឋបាល**

**សូមគោរពជូន**

**លោកជំទាវ អនុប្រធានអចិន្ត្រៃយ៍ គ.ជ.ប.ជ**

**មេត្តាជ្រាបដ៏ខ្ពង់ខ្ពស់**


ថ្ងៃចន្ទ ១២ រោច ខែកទ្របទ ឆ្នាំជូត ទោស័ក ព.ស.២៥៦៤  
រាជធានីភ្នំពេញ, ថ្ងៃទី ១៤ ខែកញ្ញា ឆ្នាំ២០២០

**អគ្គលេខាធិការ**

  
**ឧត្តមសេនីយ៍ទោ. ហង់ ជួន**



**ឧត្តមសេនីយ៍ឯក វេជ្ជ. ប៊ុនឡា សំខាន់**

  
21/09/2020



**ជូ ប៊ុនអេង**



ឈ្មោះ Name	ភេទ sex	តំណែង position	អង្គការ organization	លេខទូរស័ព្ទ phon number	ហត្ថលេខា signature
ស្រី ឈន់ ឈន់	ស	សមាជិក	CNC		
ស្រី ឈន់ ឈន់	ស	សមាជិក	<del>អង្គការស្រី</del>	012 556 9365	
ស្រី ឈន់ ឈន់	ស	សមាជិក	ស្រី	012 36 10 30	
ស្រី ឈន់ ឈន់	ស	សមាជិក	ស.ជ.ស.ជ.	098 309 007	
ស្រី ឈន់ ឈន់	ស	សមាជិក	A-21 Foundation	010 6787 33	
ស្រី ឈន់ ឈន់	ស	សមាជិក	ស្រី	010555115	
ស្រី ឈន់ ឈន់	ស	សមាជិក	អង្គការស្រី	0110 633 616	
ស្រី ឈន់ ឈន់	ស	សមាជិក	ស្រី	098 29 14 65	
ស្រី ឈន់ ឈន់	ស	សមាជិក	ស្រី	012 930 - 941	
ស្រី ឈន់ ឈន់	ស	សមាជិក	ស្រី	012 854 13 49	
ស្រី ឈន់ ឈន់	ស	សមាជិក	ស្រី	012 722 533	
ស្រី ឈន់ ឈន់	ស	សមាជិក	ស្រី	086 34 24 02	
ស្រី ឈន់ ឈន់	ស	សមាជិក	ស្រី	012 95 42 81	
ស្រី ឈន់ ឈន់	ស	សមាជិក	ស្រី	095 553 329	
ស្រី ឈន់ ឈន់	ស	សមាជិក	ស្រី	078 847 333	
ស្រី ឈន់ ឈន់	ស	សមាជិក	ស្រី	012 915 952	
ស្រី ឈន់ ឈន់	ស	សមាជិក	ស្រី	012 989 156	
ស្រី ឈន់ ឈន់	ស	សមាជិក	ស្រី	012 577 332	
ស្រី ឈន់ ឈន់	ស	សមាជិក	ស្រី	012 227 689	

